

Татарстан Республикасы Мәгариф һәм фән министрлыгы
Өстәмә профессиональ белем бирүче
дәүләт автоном мәгариф оешмасы
«Татарстан Республикасы Мәгарифне үстерү институты»

**ТАТАР ТЕЛЕН ӨЙРӘНҮ ӨЧЕН
УКУЧЫЛАРНЫ ТӨРКЕМНӘРГӘ БҮЛҮ
БУЕНЧА ТӘКЪДИМНӘР**

Рус телендә төп гомуми белем бирү
оешмаларының I сыйныфлары өчен

КАЗАН
2016

Проект житәкчесе

Р.Р. Бәдриева, МҮИ ректоры

Рецензентлар:

Сәгъдиева И. Т., ТРМУИ башлангыч һәм мәктәпкәчә белем бирү кафедрасының өлкән мөгаллиме

Манюрова Г. Х., ТРМУИ мәктәпкәчә яшьтәгеләргә белем бирү лабораториясе мөдире, педагогика фәннәре кандидаты

Фәнни консультант

Башлай Э. Х., «Лицей им. Н.И. Лобачевского» ФГАОУ ВО К(П)ФУ, педагог-психолог

Төзүчеләр:

Р.Р. Шәмсетдинова, МҮИ татар теле һәм әдәбияты кафедрасы мөдире, доцент, филология фәннәре кандидаты

Г.Н. Мөхәрләмова, МҮИ татар теле һәм әдәбияты кафедрасы доценты, филология фәннәре кандидаты

Р.Ф. Фәттахова, МҮИ татар теле һәм әдәбияты кафедрасы доценты, филология фәннәре кандидаты

Г.В. һадиева, МҮИ татар теле һәм әдәбияты кафедрасы өлкән укытучысы

Татар телен өйрәнү өчен укучыларны төркемнәргә бүлү буенча тәкъдимнәр: Рус телендә төп гомуми белем бирү оешмаларының I сыйныфлары өчен. – Казан, 2016. – 23 б.

*Народ в более чистом виде представляют дети.
Когда национальное умирает в детях,
то это означает начало смерти нации.
(Г.Н.Волков, д-р пед. наук, академик РАО)*

І нче сыйныфка килгән укучыларны татар теле өйрәнү өчен төркемнәргә бүлү буенча тәкъдимнәр

Рус телендә гомуми белем бирү оешмаларында татар телен һәм әдәбиятын укуту процессында әлегә кадәр чишелеш тапмаган мәсьәлэләрнең берсе булып, укучыларны төркемнәргә бүлү мәсьәләсе тора. Татар теле һәм әдәбияты рус телендә гомуми белем бирү мәктәпләренең татар төркемнәрендә һәм рус төркемнәрендә укутуның үрнәк программалары, ФДДБС таләпләре буенча төзелгән УМК лар нигезендә укытыла. Ләкин әлегә кадәр укучыларны төркемнәргә бүлү шартлы рәвештә генә башкарылганлыктан, татар төркемнәре күпчелек очракта, тиешле материалны, тиешле югарылыкта үтеп бетә алмый. Шуңа күрә І нче сыйныфка килгән укучыларны татар теле өйрәнү өчен төркемнәргә бүлү – ул телне уңышлы өйрәнүдәге беренче баскыч булып тора.

Мәгълүм булганча, Татарстан Республикасы татар теленә өйрәтү мәктәпкәчә белем бирү оешмаларыннан башлана. Шунлыктан укучының татар телен белү дәрәжәсен ачыклау, әлегә оешмаларда телгә өйрәтүнең нигезләрен, үзенчәлекләрен исәпкә алуны таләп итә, күчмеллек принцибын алга сөрә.

Дәүләт федераль белем бирү стандартлары таләп иткәнчә, мәктәпкәчә белем бирү учрежденияләрендә

тәрбия һәм белем бирү төрле характердагы барлык эшчәнлеккә нигезләнеп алып барыла: уен, продуктив, танып-белү һ.б. Баланың үсеше өлкәннәр белән аралашу аша бара. Бала татар телен жиңел үзләштерсен өчен аралашуны табигый шартларга якин китереп оештыру мөһим. Мәктәпкәчә яшьтәге оешмаларда телгә өйрәтү күрсәтмә материалга (уенчыклар, рәсемнәр) нигезләнеп оештырыла. Балалар тотып карый алалар, уйныйлар, болар барысы да баланың өйрәнә торган телдә сөйләшсә килү теләген уятырлык итеп оештырылырга тиеш. Гадәттә, тәрбияче өйрәнә торган телне яхшы белсә, шул телдә актив сөйләшсә, баланың сөйләшсә, сөйлисе килү теләге туа, шуңа күрә балалар бакчаларында тәрбиячеләр күбрәк үзләре сөйләшә, балалар ияреп кабатлыйлар.

Иңче сыйныфка килгән укучыларны татар теле өйрәнү өчен төркемнәргә бүлүне оештырганда, һичшиксез, күчмеллек принцибы сакланырга тиеш. Мәктәпкәчә яшьтәге баланың дөньяны танып-белүе, үсеше уен аша барганлыкны исәпкә алып, укучыларның телне белү дәрәжәләрен өйрәнү, ачыклауны уен элементлары аша алып бару мөһим.

Татар телендә сөйләшә алу-алмау дәрәжәсен билгеләү өчен түбәндәге күрсәткечләр, критерийларны тәкъдим итәргә мөмкин.

№	критерийлар	күрсәткечләр
1.	Авазлар әйтеп	- татар теленә генә хас булган авазларны аерым да, ижек, сүз, сүзтезмә, жөмлө эчендә дә дөрес әйтә белү
2.	Сүзлек формалашкан	- әйләнә-тирәдәге предметларны, аларның аерым өлешләрен, күләннәрен,

	булу	<p>формаларын, төсен, сыйфатларын, хэрэкэтлэрен, халэтлэрен татарча эйтэ белү;</p> <ul style="list-style-type: none"> - йорт хайваннарын, аларның балаларын белдерүче исемнэрне эйтэ белү; - гомуми мәгънэгә ия исемнэрне атый белү; - аерым сүзлэргә антонимнар сайлый белү; - сөйлэмдә татар теленең этномәдәни лексикасын куллана белү
3.	Сөйләмнең грамматик төзелеше	<ul style="list-style-type: none"> - сөйлэмдә исемнэрне зат формасына куеп куллана белү; - исемнэрнең күплек сан формасын ясый һәм аны сөйлэмдә куллана белү; - урын, вакыт мөнәсәбәтлэрен белдерә торган килеш кушымчаларын сөйлэмдә куллана белү; - сөйлэмдә боерык фигыльне куллана белү; - хәзерге, үткән заман формаларын куллана белү; - предметларның урнашкан урыннарын дөрес атый белү; - бәйләклэрне урынлы куллана белү
4.	Тыңлап аңлау (аудирование)	<ul style="list-style-type: none"> - хайваннар, кошлар турындагы табышмак шигырьлэрне аваз ияртемнэренә нигезлэнep аңлый белү; - укытучының телдэн сөйлэгән хикәясе (әкият, вакыйга) яки укыган тексты буенча куелган сорауларына телдэн жавап бирә белү - татар телендәге балалар өчен язылган халык авыз ижаты әсэрлэрен укытучының мимикасы, хэрэкэтлэре, интонациясе ярдэмендә аңлый белү;

5.	Бәйләнешле сөйләм (сөйләшү)	<ul style="list-style-type: none"> - иптәшләре һәм укытучы белән татар телендә зур булмаган диалог алып бара белү; - хикәя тыңлау барышында ясаган рәсеме турында кыскача гына сөйләп бирә белү; - сәламләү, танышу, үтенеч, рәхмәт әйтү, ризалык белдерү, риза булмау, сабуулашу ситуацияләрендә кулланыла торган сөйләм этикеты әйләнмәләрен куллана белү; - үзе, гаиләсе, уенчыклары турында зур булмаган хикәяләр төзеп сөйли белү; - татар балалар фольклоры үрнәкләрен уен барышына кертеп җибәрә белү
----	-----------------------------	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

Критерийлар буенча контроль-үлчәү материаллары

I. Авазларны әйтүгә диагностика

Биремнәр

[ж]: жә, жа, жи, жы, жө, жү, жу, же

[h]: һа, һә, һу, һү, һы, һе, һо, һө

[къ]: ка, ку, ко, кы ак, ук, ок, ык

[гъ]: га, гы, гу, го, ага, ого, угу

[ә]: мә, әм, бә, әб, тә, әт, сә, әс

[ө]: рө, өр, зө, өз, сө, өс, лө, өл

[ү]: мү, өм, үз, зү, үт, тү, үр, рү

[ң]: ңа, ңә, ңы, ңе, ың, эң, иң

II. Түбәндәге авазларга башланган сүзләргә әйт:

[ж]: жәй, җиләк, кәжә, җырла, җиде...

[h]: һава, һөнәр, һәм, һәркем ...

[къ]: кара, кул, каш, кыш, кызык ...

[гъ]: Гата, Галия, Газиз, Галим...

[э]: эни, эби, эти, этэч, элифба, Эминэ...

[ө]: өй, өрә, өзә, өч, өстәл...

[ү]: үтүк, үлән, үрдәк, үгез...

III. Минем арттан тизэйткечләрне кабатла:

Эрәмәдәге эрем эче.

Кара карга кардан бара, канатларын кага-кага.

Жәйнең ямьле көннәрендә жиләк жыя Жәмилә.

“Һау-Һау! Һау-Һау! Һау!” – дисең,

Һаман нигә һаулуйсың?”

Абагага бага-бага

Башым бәрдем баганага.

Күпер башында күп күркә, күп күркәгә кирәк күп көрпә.

Авазларны әйтүгә диагностика өчен тәкъдим ителгән күнегүләрне һәр укучы белән аерым башкарырга киңәш итәбез. Укытучы күнегүләрне эшләүне оештыра, ә күзәтүче бәяләп, балларны куеп бара. Бу вакытта төркемдәге башка укучыларга киләсе биремне башкару өчен кирәк булган рәсемнәр өләшенә, алар каршына предметларны игътибар белән карау, өйрәнү бурычы куела.

Бәяләү.

2 балл – укучы татар телендә генә очрый торган авазларны аерым да, ижек, сүзләр, жөмлөләр эчендә дә төгәл әйтә ала. Татар теленә генә хас булган авазлар кергән сүзләрне исендә калдыра һәм атый ала;

1 балл – татар теленә хас булган авазларны әйткәндә төгәлсезлекләр жибәрә, шул авазлар кәргән сүзләргә авырлык белән генә исенә төшерә;

0 балл – татар теленә хас авазларны әйтә алмый, сүзләргә исенә төшерә алмый.

Сүзлек байлыгы формалашуга диагностика

1. Дидактик уен “Бу нәрсә?”. Тирә-яктагы предметларны һәм аның аерым өлешләрен атый белү.

Бирем. Предметны һәм аның аерым өлешләрен ата.

Укытучы укучы алдына йорт рәсеме яки аның макетын куя һәм аның өлешләрен атарга куша. Укытучы ул өлешләргә үзе дә күрсәтә ала: “Бу нәрсә?” – дигән сорауны куя (бүлмә: стена, түшәм, ишек, тәрәзә, такта, өстәл, парта, урындык һ.б.)

Бәяләү.

2 балл – укучы предметны һәм аның өлешләрен аерып әйтә;

1 балл – укучы предметны әйтә, ләкин барлык өлешләргә аерып әйтә алмый;

0 балл – укучы предметны да, өлешләргә дә аерып әйтә алмый.

2. Күләмне, форманы, төсне, нинди дә булса сыйфатны, хәрәкәтне, халәтне атый белү.

1 бирем. Дидактик уен “Серле капчык”. (Капчыкка төрле-төрле уенчыклар (хайваннар, яшелчәләр, жиләк-жимеш һ.б., яки картонга төшерелгән рәсемнәре салынган булырга тиеш).

Укытучы укучыга капчыктан уенчык алырга һәм татар телендә аның зурлыгын, төсен, формасын, сыйфатын атарга тәкъдим итә. Мәсәлән: бу алма. Ул түгәрәк, зур, кызыл, тәмле. Укучы нинди дә бер билгесен әйтмичә калдырса, укытучы сораулар бирә. Мисал өчен, түгәрәк уенчыкның формасын әйтә алмаган укучыга: “Ул шакмаклымы? һ.б. шундый сораулар бирә, ләкин аларда жавап чагылыш табырга тиеш түгел.

1 бирем. “Кем нишли?” – хәрәкәтне яки халәтне татарча ата.

Укытучы хәрәкәтне яки халәтне чагылдырган (сикерү, йөгөрү, жырлау, ашау, эчү, йоклау, утыру, китап уку, чана шуу, рәсем ясау һ.б.) рәсем яки пиктограммалар күрсәтә, укучы аны татарча атый.

Укытучы фигыльләрне татарча әйтә. Ә укучы рәсемнәр арасынан шул фигыльгә туры килгәннен сайлап алып күрсәтә. 2 балл – укучы барысын да татарча әйтә ала; 1 балл – укытучы ярдәме белән атый; 0 балл – укучы фигыльләрне атый алмый.

3. “Кире беткән мәче” уены. Сүзләрнең антонимнарын таба белү.

Бу уенны аерым укучы белән дә, укучылар төркеме белән дә оештырырга мөмкин. Укытучы укучыларны кулындагы уенчык мәче белән таныштыра: Укучылар, бүген безгә кунакка мәче килде, ул бик кире, нәрсә әйтсәң дә киресен әйтергә ярата. Әйдәгез әле, без дә аның белән бергә киресен әйтешле уйныйк. Сез ризамы?

Бирем. Укытучы сүзләр әйтә, укучы ул әйткән сүзгә каршы килә торган сүзне таба алырга тиеш:

ак карандаш – кара карандаш
зур туп – кечкенә туп
уң кул – сул кул
авыр китап – жиңел китап
ерак мәктәп – якын мәктәп
матур – ямьсез (матур түгел)
пычрак туфли – чиста туфли
жылы көн – салкын көн
тәмле сөт – тәмсез сөт
тырыш бала – ялкау бала
яхшы малай – начар малай

2 балл – укучы 8–10 сүзтезмәгә антоним табып әйтә алды;

1 балл – укучы 5–7 сүзтезмәгә антоним табып әйтә алды;

0 балл – укучы 0–4 сүзтезмәгә антоним табып әйтә алды.

*4. Йорт хайваннарын, аларның балаларын белдерүче
исемнәрне әйтә белү*

Бирем. Укытучы йорт хайваны яки йорт кошы төшерелгән рәсемне яки уенчык күрсәтә һәм «Бу нәрсә? Баласын әйт!» – дигән бурыч куя. (Бу эшне аерым укучы белән дә, төркемдә дә эшләтергә мөмкин.)

сыер – бозау
ат – тай (колын)
дуңгыз – дуңгыз баласы
сарык – сарык бәтие
кәжә – кәжә бәтие
эт – эт баласы //көчек
песи – пси баласы
каз – каз бәбкәсе
үрдәк – үрдәк бәбкәсе

тавык – чеби

2 балл – укучы 16-20 сүзне атый ала;

1 балл – укучы 10-15 сүзне атый ала;

0 балл – укучы 10 яки аннан да кимрэк сүзне атый ала.

5. *Бер төрдән булган исемнәрне гомумиләштереп бирүче исемнәрне атый белү.*

Укытучы укучыларга предметлар, хайваннар төшерелгән рәсемнәр күрсәтә һәм «Рәсемдә нәрсәләр сурәтләнгән – татарча әйтеп чык. Аларны бер генә сүз белән атап буламы?» – дип сорый.

- Ипи, сөт, май, ит – ашамлыклар.
- Бүре, куян, төлке, аю – кыргый хайваннар.
- Сыер, дуңгыз, сарык, кәжә – йорт хайваннары.
- Таба, тәлинка, кашык, чәйнек, чынаяк – савыт-саба.

2 балл – укучы рәсемдәге 10–12 исемне һәм 3–4 гомумиләштерүче сүзне әйтә алды;

1 балл – укучы рәсемдәге 8–9 исемне һәм 2 гомумиләштерүче сүзне әйтә алды;

0 балл – укучы рәсемдәге 8 дән кимрэк исемне һәм 0–1 гомумиләштерүче сүзне әйтә алды.

6. *Сөйләмдә татар теленең этномәдәни лексикасын куллана белү, аларны аңлау.*

1. бирем. Укытучы тематик (“Сабантуй”, “Нәүрүз”, “Татар милли костюмы” һәм башкалар) рәсемнәр күрсәтә һәм укучыларга темалар буенча сүзләр атарга куша:

«Татар халык ашлары» – ...

«Татар халкының бәйрәмнәре» – ...

2 бирем. Укучыларга татар халкының милли бәйрәмнәрен чагылдырган рәсемнәр, сюжетлар күрсәтелә һәм аларны атарга, алар турында сөйләргә тәкъдим ителә.

3 бирем. «Нәрсә ничек хәрәкәт итә?» Балаларга теге яки бу хайванның ничек хәрәкәт иткәнен күрсәтергә (рәсемнәр, уенчыклар ярдәмендә) һәм шул хәрәкәтне атарга тәкъдим ителә. (Эшне укучылар төркемендә дә, аерым укучы белән дә оештырырга мөмкин).

4 бирем. Нинди хайваннар ничек кычкыра? (Аваз ияртемнәре).

Укучылар рәсемнәрдә яки уенчык йорт хайваннарын татарча атыйлар, алар чыгарган аваз ияртемнәрен әйтәләр (мисал өчен, бака – бака-ка-ка-ка, сыер – му-у-у-у, көжә – ми-ки-ки-ки, сарык – мә-ә-ә-ә-ә. Үрдәк – бак-бак-бак-бак, этәч – кикри-күк һ.б.).

2 балл – укучы этномәдәни сүзләргә белә, аларның мәгънәләрен аңлай, сөйләшкәндә урынлы куллана;

1 балл – укучы сүзләргә белә, ләкин белдергән мәгънәләрен аңлап бетерми, шуңа күрә сөйләшкәндә кулланмый;

0 балл – укучы этномәдәни лексиканы белми. Аңламый, сөйләшкәндә кулланмый.

Сөйләмнен грамматик строен белүгә диагностика

1. Минем гаиләм. Сөйләмдә зат белән төрләнгән исемнәргә дәрәжә кулланылуы.

Балалар гаилә фотографияләрен алып киләләр. Аларны, түгәрәк ясап урындыкларга утырталар, уртага тәбәнәк өстәл куела. Һәр бала чиратлап, шул өстәл артына

утыра һәм иптәшләренә үзә алып килгән фоторәсемнәрне күрсәтә һәм гаиләләре турында сөйли, мәсәлән: «Минем исемем Әминә. Миңа 7 яшь. Минем әнием, әтием, бабаем, әбием, апам, энем, пәсием, әтем бар. Әнием – Лилия Мансуровна. Ул мәктәптә эшли. Әтием – Наил Дамирович. Ул заводта эшли...

2 балл – укучы 1 зат белән төрлөнгән исемнәрне һәм алмашлыктарны дәрәс куллана, профессиональләргә атып белә;

1 балл – аерым хаталар күзәтелә;

0 балл – тиешле форма ясып белми.

2. Исемнәрне күплек формага куя белү.

Укытучы бер предмет сурәтләнгән рәсем яки уенчык күрсәтә, укучы татарча исемнәр атып, аннан соң – ике яки күбрәк сандагы шул ук предмет төшкән рәсем яки уенчыктар күрсәтә, укучы аларны күплек сан формасында атып, мәсәлән: эт – этләр, алма – алмалар, йорт – йортлар, пәси – пәсиләр һ.б.

2 балл – укучы күплек сан кушымчасын калын һәм нечкә сүзләргә дәрәс ялгып;

1 балл – кайвакыт хаталар күзәтелә;

0 балл – укучы исемнәрне күплек санда куллана белми.

3. Боерык фигуралы формасын сөйләмдә урынлы куллана белү.

«Цирк» исемле сюжетлы-рольле уен. Укытучы укучыны цирк дрессировщицы итеп билгели. Ул уенчыктарга боерыктар бирә, мәсәлән: Эт, син йөгәр.

Песи, бас. Куян, утыр. Кәжә, кара. Сарык, кил. Бүре, кит. Аю, кычкыр. Төлке, бир һ.б.

2балл – укучы боерык фигыль формасын белә, сөйләмендә урынлы куллана.

1 балл – аерым очрактарда хаталар ясый, исем белән бәйләп китә алмый.

0 балл – боерык фигыль формасын ясый һәм сөйләмендә куллана белми.

4. *Хәзерге, үткән заман формаларын куллана белү.*

Укучыга сюжетлы рәсемнәр күрсәтелә. Беренче рәсемдә бала өстәл артында ашап утыра. Икенчесендә – бала өстәл яныннан китеп бара, бушаган савыт-сабаны юарга куярга алып бара. Укытучы аңлата: рәсемдә син үзән сурәтләнгән дип уйла һәм минем сорауларыма җавап бир:

- Син нишлисең?
- Мин көндезге аш ашыйм.
- Син нишләдең?
- Мин көндезге аш ашадым.

Башка төр эшне күрсәткән рәсемнәр дә булырга мөмкин.

2 балл – укучы фигыль формасын сөйләмендә дөрөс куллана.

1 балл – укучы фигыль формасын кулланганда сөйләмендә кайбер хаталар жибәрә.

0 балл – укучы сөйләмендә фигыльнең тиешле формасын куллана белми.

5. *Бәйлекләре сөйләмдә урынлы куллана белү. «Әбиемнең йомгагы югалган» – дидактик уен.*

Укытучы укучыга мөрәжәгать итеп: «Әбиен сиңа шарф бәйләп утыра. Аның йомгагы тәгәрәп китә һәм югала. Ул синнән ярдәм сорап нәрсә әйтер?» (Йомгак диван астында (шкаф артында, өстәл янында ...) түгелме?)

Укытучы укучыга рәсемнәр күрсәтә, яки уенчык хайваннарны бәйләкләр белән әйтә торган итеп урнаштыра: пәси өстәл астында, пәси шкаф өстендә, пәси эт белән, пәси кыз янында, пәси әнисе кебек ак һ.б.

2 балл – укучы сөйләмәндә 3–4 бәйләкне урынлы куллана;

1 балл – укучы сөйләмәндә 1–2 бәйләкне урынлы куллана;

0 балл – укучы сөйләмәндә 0–1 бәйләкне куллана.

Тыңлап аңлауга диагностика

1. Укучының хайваннар, кошлар бөҗәкләр турындагы табышмакларны, шигырьләренә аваз ияртемнәренә нигезләнеп аңлауларын ачыклау.

Укытучы текстны үзе укый, укучы өстәлдә яткан уенчыклар арасыннан тиешлесен сайлап алырга һәм татар телендәге атамасын әйтергә тиеш.

1. Үз өстенә жәй дә, кыш та

Энәле күлмәк кия.

Шулай да аны әнкәсе

“Йомшагым” диеп сөя. (Керпе)

2. Асрамый да умарта,

Балны бик, бик ярата.

Кышын сөя йокыны,

Язгача тормый ята. (Аю)

3. Аллы-гөлле очкалак,

Оча, гөлләр кочкалап. (Күбәләк)

4. Тызлый да бызлый,
Үпкән жире сызлый. (Бал корты)
5. Аллы-гөлле чәчәкләрне
Кетер-кетер ашый ул.
Шуннан ап-ак сөт ясап,
Көн дә безгә ташый ул. (Сыер)
6. Иртән бик иртә тора,
Матур итеп кычкыра. (Өтәч)
7. Канаты бар – оча алмый,
Аягы бар – йөзә алмый. (Тавык)
8. Яшел палас өстендә
Сары йомгак тәгәри. (Каз бәбкәсе//чеби)
9. Чырр, чырр, чырр, ди ул,
Канат белән жырлый ул.
Аяк белән тыңлый ул. (Чикерткә)
10. Мырк-мырк мырылы,
Бик каты икән борыны. (Дуңгыз)
11. Кикрикүк! Безне йокыдан уята бик иртүк. (Өтәч)
12. Бә-ә, бә-ә, диләр. Башка бер ни әйтмиләр.
(Бәтиләр)

2 балл – укучы беренче тапкыр тыңлаганда ук дәрәс уенчыкны таба һәм атый (8–10 атама).

1 балл – укучы беренче тапкыр тыңлаганда ук дәрәс уенчыкны таба һәм атый (5–7 атама).

0 балл – укучы беренче тапкыр тыңлаганда ук дәрәс уенчыкны таба һәм атый (4 тән кимрәк атама).

2. *Укытучының сөйләгән аңлауны ачыклау:*

- укытучы укучыларга таныш әкиятне (мисал өчен, “Теремкәй”, “Шалкан”, “Күмәч”) укый. Укучылар

экиятнең эчтәлегә буенча укытучының сорауларына кыска гына жәмләләр белән татар телендә җавап бирергә тиешләр.

2 балл – укучы татар телендә кыска гына жәмләләр төзи белә, дәрәҗә җавап бирә

1 балл – укучының җаваплары куелган сорауларга бер генә яклы (төрле)

0 балл – укучы татар телендә куелган сорауга җавап бирә алмый.

Тыңлаган текстның эчтәлегендә чагылыш тапкан предметларны рәсемдә чагылдыра белү.

2 балл – укучы 4–5 сүзнен эчтәлеген рәсемдә дәрәҗә чагылдыра һәм татарча атый;

1 балл – укучы 2–3 сүзнен эчтәлеген рәсемдә дәрәҗә чагылдыра һәм татарча атый;

0 балл – укучы 0–1 сүзнен эчтәлеген рәсемдә дәрәҗә чагылдыра һәм татарча атый.

Бәйләнешле сөйләмгә диагностика

1. Зур булмаган диалог алып бара алу.

«Уенчыклар кибете» дип аталган сюжетлы-рольле уен.

Аерым темалар буенча диалогик сөйләмгә контроль: «Кыргый хайваннар», «Размер» (зур, кечкенә), «Сыйфаты» (йомшак, каты, матур, ямьсез), «Төсе», «Формасы», «Саны».

Мисал.

Сатучы. Исәнмесез, сезгә нәрсә кирәк?

Укучы. Миңа бер зур йомшак ак аю кирәк.

Сатучы. Аю 5 сум тора.

Укучы. Менә монда 5 сум.

Сатучы. Алыгыз.

Укучы. Рәхмәт. Сау булыгыз!

Сатучы. Сау булыгыз!

2 балл – татар телендә иркен аралаша;

1 балл – иркен аралаша алмый, кайвакыт рус теленә күчә.

0 балл – татар телендә диалог алып бара алмый.

2. *Сөйләм этикетыннан тиешле урында файдалана алу.*

«Кунакка барабыз» дип аталган сюжетлы-рольле

уен.

Йорт хужалары–укучылар һәм кунаклар–укучылар диалог алып баралар (исәнләшү, өстәл артына чакыру, сабуллашу):

- Керергә ярыймы?
- Керегез! Әйдә өстәл артына рәхим ит! Салат аша. Бөлеш аша. Чәй эч.
- Салат бик тәмле. Бөлеш бик тәмле. Чәй баллы. Рәхмәт!
- Исәнлеккә!
- Сау бул!
- Сау бул!

2 балл – бала сөйләм этикетын сөйләмендә урынлы һәм иркен куллана.

1 балл – диалогик сөйләм укытучы ярдәме белән алып барыла.

0 балл – сөйләм этикетын сөйләмендә куллана белми.

3. *Кыска хикәяләр төзи белү.*

Аерым темага монологик сөйләм төзүгә контроль, мисал өчен, «Минем этем (песиём)» Минем этем бар. Исеме – Акбай. Ул ак, йомшак, кечкенә, матур. Акбай ит, сөт, сөяк ярата. Мин Акбай белән урамда уйныйм.

2 балл – сөйләм төзек, эзлекле, 4–5 фразадан тора;

1 балл – сөйләм кыска, эзлеклелек һәм бәйләнеш юк, 2–3 фразадан тора;

0 балл – укучының сөйләме 1–2 фразадан тора, жөмлө оештыра алмый.

4. Татар балалар фольклоры үрнәкләрен аңлау һәм андагы хәрәкәтләрне башкару.

Укучының һәр биремне башкара алуы өчен куелган баллар таблицага куела һәм берләштерелә. Шулай итеп һәр критерий буенча баллар чыгарыла:

1 критерий: Авазларны әйтү

№	Исеме, фамилиясе	[ж]	[һ]	[кь]	[гь]	[ә]	[ө]	[ү]	[ң]	баллар

2 критерий: Сүзлек формалашу

№	Исеме, фамилиясе	Тирә-яктагы предметларны, аларның өлешләрөн агый белү	Зурлыгын, формасын, төсен, сыйфатын, хәрәкәтен, халәген агый белү	Хайваннарны, аларның балаларын агый белү	Гомумиләштереп әйтә белү	Сүзлөргә антонимнар таба белү	Этномәдәни лексиканы белү	Баллар

3 критерий: Сөйләмнѳ грамматик тѳзелешѳ

№	Исеме, фамилиясе	Зат белѳн тѳрлѳнѳш	Кѳллѳк сан	Боерык фигыль Хикѳя фигыль	бѳйлѳклѳр	баллар

4 критерий: Аудирование

№	Исеме, фамилиясе	Шигырь- табышмакларны аваз ияртемнѳренѳ нигѳзлѳнѳп анлау	Кѳллѳк сан	Боерык фигыль Хикѳя фигыль	бѳйлѳклѳр	баллар

5 критерий: Бѳйлѳнѳшлѳ сѳйлѳм

№	Исеме, фамилиясе	Укытучы сѳйлѳгѳннѳ тынлау, ѳчтѳлѳктѳ чагылыш тапкан предметларны ясау нѳм сѳйлѳу	Зур булмаган диалог тѳзѳ	Сѳйлѳм ѳтикѳтына караган сѳзлѳрнѳ урынлы куллана бѳлѳ	Кыска гына хикѳя тѳзи алу	Балалар фольклорын уеннарда анлау	баллар

Татар телендә сөйләшә алу күнекмәләре формалашу дәрәжәсе

№	Исеме, фамилиясе	1 критерий	2 критерий	3 критерий	4 критерий	5 критерий	баллар	дәрәжә

Татар телендә сөйләшә алу күнекмәләре формалашу дәрәжәләре

Югары дәрәжә – 47–54 балл

Уртача дәрәжә – 27–46 балл

Түбән дәрәжә – 0–26 балл

Баллардан чыгып укучыларны төркемнәргә бүлү башкарыла. 47–54 балл жыйган укучылар татар төркемнәренә билгеләнә. Бу төркемгә 35–46 балл жыйган укучыларны да кушарга мөмкин (әгәр төркемнәргә бүлгәндә, укучыларның саннары кискен аерылып торса). Мондый очракта әлегә укучылар аерым игътибар үзәгендә булып, эш төрләрен оештырганда исәпкә алынырга тиеш. 35 тән дә түбәнрәк балл жыйган укучылар рус төркемнәренә билгеләнә. Диагностиканы һәр теманы үткәннән соң яки һәр чирек азагында алып барырга һәм баллар аша укучыларның эшләренә нәтижә ясап барырга киңәш ителә.

Укучының тел өйрәнүгә эзерлегендә гаиләдәге тел ситуациясе, анда телләр өйрәнүгә булган мөнәсәбәт тә зур роль уйный. Шуңа күрә, эти-эниләрене интервьюер буларак, анкета тутыруларын сорарга һәм ул анкеталарны өйрәнеп, анализлап нәтижәләр ясау да укучыларның алга

таба тел өйрәнүдәге мөмкинлекләренә диагностика ясарга мөмкин.

Диагностика үткәрү методикасы өлешчә балаларның үсеш дәрәжәсен билгеләү юнәлешендә тикшерүләр алып бара торган iPIPS системасына нигезләнеп эшләнде һәм ул тәкъдим характерында .

Диагностика үткәрүне камилләштерү буенча фикерләренә, тәкъдимнәренә “Мәгарифне үстерү институты”ның татар теле һәм әдәбияты кафедрасына жиһәрүегезне сорыйбыз.

Файдаланылган әдәбият

1. Балалар бакчасында рус балаларына татар теле өйрәтү: программа, методик киңәшләр, диагностика / авт.-төз.: З.М. Зарипова, Р.С. Исаева, Р.Г. Кидрячева һ.б. – Казан: Беренче полиграфия компаниясе, 2013. – 112 б.

2. Зиннурова Ф.М. Үз илемдә, үз телемдә. – Казан: Мәгариф, 2009.

3. Колчанова С.С. Стартовая диагностика первоклассников как основа планирования индивидуальных образовательных траекторий // Региональное образование XXI века: проблемы и перспективы. – 2012. – №1. – С.11–14.

4. Ковалева Г.С., Даниленко И.В., Ермакова И.В., Нурминская Н.В., Гапонова Н.В., Давыдова Е.И. (2011). О первоклассниках (по результатам исследований готовности первоклассников к обучению в школе). URL: <http://www.centeroko.ru/public.htm>

5. Карданова Е.Ю. Стартовая диагностика детей на входе в начальную школу и оценка их прогресса в течение первого года обучения: международное исследование iRIPS. Центр мониторинга качества образования Института образования НИУ Высшая школа экономики. <http://ioe.hse.ru/monitoring/>

**ТАТАР ТЕЛЕН ӨЙРӨНҮ ӨЧЕН
УКУЧЫЛАРНЫ ТӨРКЕМНӘРГӘ БҮЛҮ
БУЕНЧА ТӘКЪДИМНӘР**

Рус телендә төп гомуми белем бирү оешмаларының
I сыйныфлары өчен

Корректурa, компьютерная верстка, техническое редактирование
Гиниятуллина Р. С., Некратова А. В.

Форм.бум. 60x84 ¹/₁₆. Гарнитура Times.
Усл.печ.л. 1,5.

Оригинал-макет подготовлен в редакционно-издательском отделе
Института развития образования Республики Татарстан
420015 Казань, Б.Красная, 68
Тел.:(843)236-65-63 тел./факс (843)236-62-42
www.irort.ru, irort2011@gmail.com